



سوال

(70) محدثین کے جواب : پہلے اور بعد؟

جواب

السلام علیکم ورحمۃ اللہ وبرکاتہ

ایسا گھمن صاحب نے اپنی ایک تقریر میں کہا ہے کہ البحدیث جو ہیں وہ منسوخ روایات پر عمل کرتے ہیں اور ہم دلو بندہ ناسخ روایات پر عمل کرتے ہیں۔

اور وہ ایک قاعدہ و قانون بتاتے ہیں کہ محدثین کرام رحمہم اللہ اجمعین اپنی احادیث کی کتابوں میں پہلے منسوخ روایات کو یا اعمال کو لائے ہیں پھر انھوں نے ناسخ روایات کو جمع کیا ہے۔ کیا واقعی یہ بات درست ہے؟ اور وہ مثال دیتے ہوئے بیان کرتے ہیں کہ محدثین نے اپنی کتابوں میں پہلے رفع یدین کرنے کی روایات ذکر کی ہیں پھر نہ کرنے کی روایات ذکر کی ہیں یعنی رفع الیدین منسوخ ہے اور رفع الیدین نہ کرنا ناسخ ہے اسی طرح محدثین نے پہلے فاتحہ خلعت الامام پڑھنے کی روایات ذکر کی ہیں پھر امام کے پیچھے فاتحہ نہ پڑھنے کی روایات ذکر کی ہیں اہل حدیث منسوخ روایات پر عمل کرتے ہیں اور ہم ناسخ پر۔

کیا ایسا گھمن صاحب نے جو قاعدہ و قانون بیان کیا ہے وہ واقعی محدثین جمہور کا قاعدہ ہے اور دلو بندوں کا اس قانون پر عمل ہے اور اہل حدیث اس قانون کے مخالف ہیں؟ اس کی وضاحت فرمائیں۔ (خرم ارشاد محمدی - دولت نگر)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

گھمن صاحب کی مذکورہ کئی وجہ سے غلط ہے تاہم سب سے پہلے تبویب محدثین کے سلسلے میں دس (10) حوالے پیش خدمت ہیں۔

1۔ امام ابو داؤد رحمۃ اللہ علیہ نے باب باندھا :

"باب من لم یراہم بسم اللہ الرحمن الرحیم"

(سنن ابی داؤد : ص 122 قبل ح 782)

اس کے بعد امام ابو داؤد رحمۃ اللہ علیہ نے دوسرا باب باندھا :

"باب من جہرہا" (سنن ابی داؤد : ص 122 قبل ح 786)

یعنی امام ابو داؤد رحمۃ اللہ علیہ نے پہلے بسم اللہ الرحمن الرحیم عدم جہر (سرّانی الصلوٰۃ) والا باب لکھا اور بعد میں بسم اللہ بالجر والا باب باندھا تو کیا لکھن صاحب اور ان کے ساتھی اس بات کے لیے تیار ہیں کہ سرّاً بسم اللہ کو منسوخ اور جہراً بسم اللہ کو ناجز قرار دیں؟ اور اگر نہیں تو پھر ان کا اصول کہاں گیا؟!

تنبیہ: امام ترمذی رحمۃ اللہ علیہ نے بھی ترک جہر کا پہلے اور جہر کا باب بعد میں باندھا ہے۔

دیکھئے سنن الترمذی (ص 67-28) قبل ح 245، 244

2۔ امام ترمذی رحمۃ اللہ علیہ نے باب باندھا :

"باب ماجاء فی الوتر بثلاث" (سنن الترمذی ص 122 قبل ح 459)

پھر بعد میں "باب ماجاء فی الوتر بركعة" کا باب باندھا۔ (سنن الترمذی قبل ح 461)

کیا لکھن صاحب اپنے خود ساختہ قاعدے وقانون کی رو سے تین وتر کو منسوخ اور ایک وتر کو ناجز سمجھ کر ایک وتر پڑھنے کے قائل و فاعل ہو جائیں گے؟

3۔ امام ابن ماجہ رحمۃ اللہ علیہ نے پہلے کعبہ کی طرف پیشاب کرنے کی ممانعت والا باب باندھا :

"باب فی الثی عن استقبال القبلة بغائط أو بول" (سنن ابن ماجہ ص 48 قبل ح 317)

اور بعد میں "باب الرخصة فی ذلک فی الکثیف وإباحة دون الصحاري" یعنی صحراء کے بجائے بیت الخلاء میں قبلہ رخ ہونے کے جواز کا باب باندھا۔ (سنن ابن ماجہ ص 49 قبل ح 322)

کیا لکھن صاحب قبلہ رخ پیشاب کرنے کی ممانعت کو اپنے اصول کی وجہ سے منسوخ سمجھتے ہیں؟

4۔ امام نسائی رحمۃ اللہ علیہ نے رکوع میں ذکر (یعنی تسبیحات) کے کئی باب باندھے۔ مثلاً

"باب الذکر فی الركوع" (سنن النسائی ص 144 قبل ح 1047)

اور بعد میں باب باندھا :

"باب الرخصة فی ترک الذکر فی الركوع" (سنن النسائی ص 145 قبل ح 1054)

کیا لکھن قاعدے کی رو سے رکوع کی تسبیحات پڑھنا بھی منسوخ ہے؟

5۔ امام ابن ابی شیبہ رحمۃ اللہ علیہ نے نماز میں ہاتھ باندھنے کا باب درج ذیل الفاظ میں لکھا :

"وضع اليمين علی الشمال" (مصنف ابن ابی شیبہ 1/390 قبل ح 3933)

اور بعد میں "باب من کان یرسل یدیه فی الصلاة" یعنی نماز میں ہاتھ چھوڑنے کا باب باندھا۔ (مصنف ابن ابی شیبہ ج 1 ص 391 قبل ح 3949)



ان دونوں بالوں میں سے کون سا باب لصمن صاحب کے نزدیک مسوخ ہے؟ پہلا یا بعد والا؟ کیا خیال ہے اب دلیوبندی حضرات ہاتھ چھوڑ کر نماز پڑھا کریں گے یا الیاس لصمن صاحب کے اصول کو بھی دریا میں پھینک دیں گے؟

6۔ امام نسائی رحمۃ اللہ علیہ نے نماز عصر کے بعد نوافل پڑھنے سے منع والا باب باندھا :

"النهی عن الصلاة بعد العصر" (سنن النسائی ص 78 قبل 567)

اور بعد میں "الرخصة فی الصلاة بعد العصر" یعنی عصر کے بعد نماز (نوافل) کی اجازت کا باب باندھا۔ (سنن النسائی ص 79 قبل 574)

کیا گھمن صاحب کے اصول سے نماز عصر کے بعد نوافل پڑھنے سے ممانعت والی حدیث مسوخ ہے؟

7۔ امام ابو داؤد رحمۃ اللہ علیہ نے تین تین دفعہ اعضائے وضوء دھونے کا باب باندھا :

"باب الوضوء ثلاثاً ثلاثاً" (سنن ابی داؤد ص 29 قبل ح 135)

اور بعد میں ایک دفعہ اعضائے وضوء دھونے کا باب باندھا :

"باب الوضوء مرة مرة" (سنن ابی داؤد ص 30 قبل ح 138)

کیا وضوء کرتے وقت تین تین دفعہ اعضائے وضوء دھونا مسوخ ہے؟ اگر نہیں تو پھر گھمن صاحب کا قاعدہ کہاں گیا۔؟

8۔ امام نسائی رحمۃ اللہ علیہ نے سجدوں کی دعا (تسبیحات) کے کئی باب باندھے۔ مثلاً :

"عدد تسبیح فی السجود" (سنن النسائی ص 157 قبل 1136)

اور بعد میں : "باب الرخصة فی ترک الذکر فی السجود" یعنی سجدوں میں ترک ذکر (ترک تسبیحات) کی رخصت (اجازت) کا باب۔ (سنن النسائی ص 157 قبل 137)

کیا گھمن قاعدے وقانون کی رو سے سجدوں کی تسبیحات بھی مسوخ ہیں؟

9۔ امام ابن ابی شیبہ رحمۃ اللہ علیہ نے "لا جمعة ولا تشریق الا فی مصر جامع"

کا باب باندھ کر وہ روایات پیش کیں۔ جن سے بعض لوگ یہ استدلال کرتے ہیں کہ گاؤں میں جمعہ نہیں پڑھنا چاہیے۔ دیکھئے مصنف ابن ابی شیبہ رحمۃ اللہ علیہ (2/101 قبل 5059)

اور انھوں نے بعد میں : "من کان یری الجمعة فی القرى وغیرہا" جو شخص گاؤں وغیرہ میں جمعہ کا قائل ہے کا باب باندھ کر وہ صحیح روایات پیش کیں، جن سے گاؤں میں نماز جمعہ پڑھنے کا ثبوت ملتا ہے۔

(مصنف ابن ابی شیبہ ج 2 ص 101-102 قبل ح 5068)

کیا گھمن صاحب اور ان کے ساتھی اپنے نرالے قاعدے کی "لاج" رکھتے ہوئے گاؤں میں نماز جمعہ کی مخالفت تمام روایات کو مسوخ سمجھتے ہیں؟ اگر نہیں تو کیوں اور ان کا قاعدہ کہاں گیا؟

10۔ امام ابن ابی شیبہ رحمۃ اللہ علیہ نے نماز جنازہ میں چار تکبیروں کا باب باندھا :

"ما قالوا في التكبير على الجنائز من كبر أربعاً"

(مصنف ابن ابی شیبہ 3/299 قبل ح 11416)

اور اس کے فوراً بعد پانچ تکبیروں کا باب باندھا :

"من كان يكبر على الجنائز خمساً"

(مصنف ابن ابی شیبہ 3/302 قبل ح 11447)

کیا گھمن صاحب کی پارٹی میں کسی ایک آدمی میں بھی یہ جرات ہے کہ وہ اپنے اس گھمنی قاعدے قانون اور اصول کی لاج رکھتے ہوئے جنازے کی چار تکبیروں کو منسوخ اور پانچ کو ناجائز کہہ دے؟

اس طرح کی اور بھی کئی مثالیں ہیں۔ مثلاً امام نسائی رحمۃ اللہ علیہ نے ایک باب میں سجدہ کرنے سے پہلے گھٹنے زمین پر لگانے والی (ضعیف) حدیث لکھی اور پھر اس کے فوراً بعد دو حدیثیں لکھیں جن سے یہ ثابت ہوتا ہے کہ پہلے دونوں ہاتھ لگائے جائیں۔ دیکھئے سنن النسائی (ص 150-151 قبل ح 1090، 1091، 1092)

امام ابو داؤد رحمۃ اللہ علیہ نے آگ پر رکھی ہوئی چیز کھانے سے وضو کے ترک کا باب پہلے باندھا ہے اور دوسرے باب میں آگ پر پکا ہوا کھانا کھانے سے وضو ٹھٹھنے کی حدیثیں لائے ہیں۔ (دیکھئے سنن ابی داؤد ح 187-193 اور ح 194-195)

معلوم ہوا کہ گھمن صاحب کا مذکورہ قاعدہ قانون اور اصول باطل ہے جس کی تردید کے لیے ہمارے مذکورہ حوالے ہی کافی ہیں اور دلیلوں کی حضرات میں سے کوئی بھی اصول کو من و عن تسلیم کر کے دوسرے الجواب والی مذکورہ روایات کو منسوخ نہیں سمجھتا۔ لہذا اہل حدیث یعنی اہل سنت کے خلاف یہ کوہ ساختہ قاعدہ و اصول پیش کر کے پروپیگنڈا کرنا غلط اور مردود ہے۔ بطور لطیفہ اور بطور عبرت و نصیحت عرض ہے کہ نیموی حنفی صاحب نے مسجد میں دوسری نماز باجماعت کے مکروہ ہونے کا باب باندھا :

"ما استدل به علي كراهية تكرار الجماعة في المنسجد" (آئین السنن قبل 526)

اور اس کے فوراً بعد دوسری جماعت کرانے کے جواز کا باب باندھا :

"باب ما جاء في جواز تكرار الجماعة في مسجد" (آئین السنن قبل ح 527)

کیا یہاں بھی گھمن صاحب اور آل گھمن جماعت ثانیہ کی تکرار کے بارے میں دعویٰ کراہت منسوخ اور جواز کو ناجائز سمجھ کر جائز ہونے کا فتویٰ دیں گے۔؟

ایسا ہرگز نہیں ہونا چاہیے کہ ایک اصول و قاعدہ خود بنا کر پھر خود ہی اسے توڑ دیا جائے پاش پاش کر دیا جائے بلکہ "بِنَاءٌ تَشْوَرُ" بنا کر ہوا میں اڑا دیا جائے۔ اس طرح سے تو بڑی جگہ ہنسائی ہوتی ہے۔

کیا آل دہلویہ میں کوئی بھی ایسا نہیں جو گھمن صاحب کو سمجھائے کہ اپنی اوقات سے پاؤں باہر نہ پھیلائیں اور اپنے خود ساختہ اصولوں کی بذات خود تو مخالفت نہ کریں۔؟

ثابت ہوا کہ اہل حدیث (یعنی اہل سنت) منسوخ روایات پر عمل نہیں کرتے لہذا گھمن صاحب نے اپنی مذکورہ تقریر میں خطیبانہ جوش کا مظاہرہ کرتے ہوئے اہل حدیث کے بارے



میں غلط بیانی سے کام لیا ہے جسے دوسرے الفاظ میں دروغ گوئی کہا جاتا ہے اور ایسا کرنا شریعت اسلامیہ میں ممنوع ہے۔

منسوخ روایات پر دیوبندی علماء و عوام کے عمل کی دو مثالیں درج ذیل ہیں :

1- صبح کی نماز روشنی میں پڑھنا بھی ثابت ہے اور اندھیرے میں پڑھنا بھی ثابت ہے۔

ایک حدیث میں آیا ہے کہ "

"ما صلی رسول اللہ صلی اللہ علیہ وسلم الصلاة لوقتہ الا تحت قبضہ اللہ"

"رسول اللہ صلی اللہ علیہ وسلم نے وفات تک آخری وقت میں کبھی نماز نہیں پڑھی۔

(المستدرک للحاکم 1/190 ج 682 وسندہ حسن وصحہ الحاکم علی شرط الشیخین دوافع الذہبی)

اس روایت سے معلوم ہوا کہ صبح کی نماز روشنی میں پڑھنا منسوخ ہے۔ نیز دیکھئے النسخ والمنسوخ للحامی (ص 77) اور میری کتاب ہدیۃ المسلمین (حدیث نمبر 8 ص 26-27)

عام دیوبندیوں کا عمل یہ ہے کہ وہ رمضان کے علاوہ باقی مہینوں میں نماز فجر خوب روشنی کر کے یعنی منسوخ وقت میں پڑھتے ہیں۔

2- ایک روایت میں :

"وإذا قرأنا نلتوا"

"یعنی جب امام قرأت کرے تو تم خاموش ہو جاؤ کے الفاظ آئے ہیں۔ دیکھئے صحیح مسلم (404 ترقیم والسلام : 905)

چونکہ اس حدیث کے ایک راوی سیدنا ابو ہریرہ رضی اللہ تعالیٰ عنہ تھے (صحیح مسلم 404 دار السلام 905)

اور سیدنا ابو ہریرہ رضی اللہ تعالیٰ عنہ سے فاتحہ خلف الامام کا حکم ثابت ہے :

دیکھئے جزء القراءة للبغاری (153 وسندہ صحیح) تہار السنن (358 وقال واسنادہ حسن) اور میری کتاب علمی مقالات (ج 2 ص 263)

حنفیوں کا مشہور اصول ہے کہ اگر راوی اپنی روایت کے خلاف فتویٰ دے تو وہ روایت منسوخ ہوتی ہے لہذا اس فتوے کی رو سے "وإذا قرأنا نلتوا" والی روایت منسوخ ہے لیکن دیوبندی حضرات فاتحہ خلف الامام کے مسئلے پر اپنی کتابوں اور مناظروں میں اس منسوخ حدیث کو بطور حجت پیش کرتے ہیں۔

لہٰذا ہی اصول خود توڑ کر پاش پاش کر دینا مذہبی خودکشی کی بدترین مثال ہے۔

فاتحہ خلف الامام کا منسوخ ہونا تو بہت دور کی بات ہے کسی ایک بھی صحیح حدیث میں صراحت کے ساتھ فاتحہ خلف الامام کی مخالفت ثابت نہیں۔ دیوبندیوں کے پیارے عبدالحی لکھنوی صاحب نے علانیہ لکھا ہے :

"لم یردنی حدیث مرفوع صحیح النہی عن قراءة الفاتحة خلف الإمام وكل ما ذكره مرفوعاً" "کسی مرفوع صحیح میں فاتحہ خلف الامام کی ممانعت نہیں آئی لوگوں نے اس بارے میں جو مرفوع روایتیں ذکر کی ہیں ان کی یا تو کوئی اصل نہیں یا وہ صحیح نہیں ہیں۔ (التعلیق المجدد ص 101 حاشیہ نمبر 1)

سیدنا عمر رضی اللہ تعالیٰ عنہ سیدنا ابوہریرہ رضی اللہ تعالیٰ عنہ سیدنا عبادہ بن الصامت رضی اللہ تعالیٰ عنہ اور دیگر صحابہ کرام رضوان اللہ عنہم اجمعین فاتحہ خلف الامام کے قائل و فاعل تھے۔ دیکھئے میری کتاب الکواکب الدریہ (ص 24-27)

کیا یہ جلیل القدر صحابہ کرام رضوان اللہ عنہم اجمعین منسوخ پر عمل پیر تھے؟

حافظ ابن البرہ رحمۃ اللہ علیہ نے فرمایا: اور یقیناً علماء کالجماع ہے کہ جو شخص امام کے پیچھے (سورۃ فاتحہ) پڑھتا ہے اس کی نماز مکمل ہے اس پر کوئی اعادہ نہیں ہے۔

(الاسنۃ کار 2/193، الکواکب الدریہ ص 31 نیز دیکھئے میری کتاب نصر الباری فی تحقیق جزاء القراء للبخاری)

نماز میں رفع یدین قبل الركوع و بعدہ کو منسوخ کہنا کئی وجہ سے باطل ہے جس کی تفصیل میری کتاب نور العینین فی اثبات رفع الیدین میں دیکھی جاسکتی ہے فی الحال گھمن صاحب کے دعویٰ منسوخیت کے ابطال کے لیے دس دلیلیں اور حوالے پیش خدمت ہیں۔

1- رفع یدین کا متروک یا منسوخ ہونا نبی کریم صلی اللہ علیہ وسلم سے آپ کی ساری زندگی میں کسی ایک نماز کی کسی ایک رکعت میں بھی باسند صحیح و مقبول ثابت نہیں ہے:

تنبیہ: اس سلسلے میں امام سفیان ثوری (مدلس) کی عاصم بن کلب سے روایت ان کے "عن" یعنی تبدیس کی وجہ سے ضعیف ہے: تفصیل کے لیے دیکھئے نور العینین اور الحدیث حضور: (67)

2- رفع یدین کا منسوخ یا متروک ہونا کسی ایک صحابی سے بھی باسند صحیح و مقبول ثابت نہیں ہے:

تنبیہ: سیدنا عمر رضی اللہ تعالیٰ عنہ سیدنا علی رضی اللہ تعالیٰ عنہ اور سیدنا عبد اللہ بن عمر رضی اللہ تعالیٰ عنہ تینوں صحابیوں میں سے کسی ایک سے بھی ترک رفع یدین ثابت نہیں ہے۔ دیکھئے نور العینین۔

اب آل دلبند کے پسندیدہ علماء کے حوالے پیش خدمت ہیں:

3- عبدالحی لکھنوی نے دعویٰ منسوخیت کو بے دلیل قرار دیا ہے۔ (دیکھئے التعلیق المجدد ص 91)

4- نور شاہ کشمیری دلبندی نے کہا:

"ان الرفع متواتر اسنادا و عملا ولا شک فیہ ولم یفسخ ولا حرف منه"

"اور جان لینا چاہیے رفع یدین بلحاظ سند و بلحاظ عمل متواتر ہے، اس میں کوئی شک نہیں یہ منسوخ نہیں ہوا اور اس کا ایک حرف بھی منسوخ نہیں ہوا۔ (نیل الفرقان ص 22)

یاد رہے کہ یہ قول بطور الزامی دلیل پیش کیا گیا ہے ترک رفع یدین کے سلسلے میں نور شاہ صاحب وغیرہ کے نظریات سے ہم پر رد کرنا غلط ہے۔

5- ابوالحسن سندھی حنفی نے رفع یدین کے منسوخ ہونے کا انکار کیا ہے۔ دیکھئے شرح سنن ابن ماجہ (ج 1 ص 282 تحت ح 858)

6- بدر عالم میرٹھی نے بھی یہی کہا کہ رفع یدین منسوخ نہیں ہے۔ (البدرا ساری 2/255)

7- شاہ ولی اللہ دہلوی صاحب نے رفع یدین کے بارے میں فرمایا:



"اور جو شخص رفع یدین کرتا ہے میرے نزدیک اس شخص سے جو رفع یدین نہیں کرتا لکھا ہے۔ (حجۃ اللہ البالغہ اردو ج 1 ص 361 عربی ج 2 ص 10)

معلوم ہوا کہ شاہ ولی اللہ صاحب رفع یدین کو منسوخ نہیں سمجھتے تھے۔

سرفراز خان صفدر صاحب نے ایک بریلوی کو مخاطب کر کے لکھا ہے۔ "مفتی صاحب کیا آپ حضرت شاہ ولی اللہ صاحب رحمۃ اللہ علیہ کو مسلمان اور عالم دین اور اپنا بزرگ تسلیم کرتے ہیں؟ اگر ایسا ہے تو آپ کو حضرت شاہ صاحب رحمۃ اللہ علیہ کی بات تسلیم کرنا پڑے گی اور اگر آپ ان کی بات تسلیم نہیں کرتے تو آپ کو ان کی عبارت کا صحیح محمل بیان کرنا ضروری ہے کیونکہ جیسے وہ ہمارے بزرگ ہیں ویسے ہی وہ آپ کے بھی بزرگ ہیں۔ (باب جنت بخواب راہ جنت ص 49)

عرض ہے کہ دیوبندی حضرات اپنے تسلیم کردہ بزرگ کی بات تو مان لیں۔

8۔ صوفی عبد الحمید سواتی صاحب نے کہا: "رکوع جاتے وقت اور اس سے اٹھتے وقت رفع یدین نہ کرنا زیادہ بہتر اور کر لے تو جائز ہے۔" (نماز مسنون ص 349)

معلوم ہوا صوفی عبد الحمید صاحب رفع یدین کو منسوخ نہیں سمجھتے تھے۔

رہا ان کا ترک رفع یدین کو زیادہ بہتر کہنا تو یہ ان کی دیوبندییت ہے اور اس پر کوئی صحیح دلیل وارد نہیں ہے لہذا زیادہ بہتر والی بات مردود ہے۔

9۔ اشرف علی تھانوی صاحب سے پوچھا گیا۔ "رفع الیدین فی الصلوٰۃ جائز ہے یا نہیں۔"

تو انھوں نے جواب دیا۔ "جائز ہے جیسا کہ عدم رفع بھی جائز ہے۔" (امداد الفتاوی ج 1 ص 148 سوال نمبر 208)

معلوم ہوا کہ تھانوی صاحب رفع یدین کو منسوخ نہیں سمجھتے تھے ورنہ کبھی جواز کا فتویٰ نہ دیتے۔

10۔ رفع یدین اور ترک رفع یدین کے بارے میں محمد منظور نعمانی دیوبندی نے کہا:

"دونوں طریقوں کے جائز اور ثابت ہونے میں کوئی اختلاف نہیں ہے۔" (معارف الحدیث ج 3 ص 265)

عرض ہے کہ ترک تو ثابت نہیں لہذا جائز کس طرح ہوا؟ ہم اس عبارت سے ظاہر ہے کہ نعمانی صاحب کے نزدیک رفع یدین منسوخ نہیں ہے۔ احادیث صحیحہ آثار صحابہ اور صحابہ اور اپنے تسلیم کردہ اکابر کے مذکورہ حوالوں کے مقابلے میں محمد الیاس گھمن صاحب کا رفع یدین کو منسوخ قرار دینا غلط و مردود بھی ہے اور دیوبندی اکابر کے خلاف بغاوت بھی ہے۔

امید ہے کہ آل دیوبند انھیں سمجھانے کی کوشش کریں گے۔ واللہ اعلم (12/ جون 2010ء)

تنبیہ: البواب (پہلے یا بعد) کے سلسلے میں ہمارے شاگرد سلیم اختر صاحب حفظہ اللہ (کراچی) نے بھی آل دیوبند (کے عبدالغفار) کا بہترین رد لکھا ہے۔

هذا ما عندي والله اعلم بالصواب

فتاویٰ علمیہ

جلد 3۔ اصول، تخریج الروایات اور ان کا حکم۔ صفحہ 250



محدث فتویٰ